

பிரஸார் பாரதி

அகில இந்திய வானொலி, சென்னை - 4

12 04 2026 SUNDAY 6 30 PM

வணக்கம் - மாநிலச் செய்திகள்

தலைப்புச் செய்திகள்

1. தமிழக சட்டப்பேரவை தேர்தலுக்கான வாக்குச்சாவடி சீட்டு வழங்கும் பணி இன்று தொடங்கியது.
2. அனைத்து தரப்பினரும் பயன்பெறும் வகையில் திட்டங்கள் செயல்படுத்தப்பட்டுள்ளதாக திமுக கூறியுள்ளது.
3. தேசிய ஜனநாயக கூட்டணிக்கான ஆதரவு நாளுக்கு நாள் அதிகரித்து வருவதாக அஇஅதிமுக தெரிவித்துள்ளது.
4. பணநாயகத்தை வீழ்த்தி, ஜனநாயகம் வெற்றிபெற தங்களுக்கு வாய்ப்பளிக்குமாறு நாம் தமிழர் கட்சி கேட்டுக் கொண்டுள்ளது.
5. ஊழலற்ற நிர்வாகம் உறுதி செய்யப்படும் என்று தமிழக வெற்றிக் கழகம் கூறியுள்ளது.

>>>>><<<<<

தமிழக சட்டப்பேரவை தேர்தலுக்கான வாக்குச்சாவடி சீட்டு வழங்கும் பணி

இன்று தொடங்கியது.

மாநிலம் முழுவதும் தேர்தல் பணியாளர்கள் இவற்றை விநியோகம் செய்து வருவதாக எமது செய்தியாளர்கள் தெரிவிக்கின்றனர்.

இதற்கிடையே, அரசியல் கட்சி தலைவர்களின் பிரச்சாரம் தீவிரமடைந்துள்ளது.

பிஜேபி தலைவர் திரு. நிதின் நபின், சாத்தூரில் இன்று தீவிர வாக்கு சேகரிப்பில் ஈடுபட்டார்.

பின்னர், சமூகவலைதளத்தில் அவர் வெளியிட்டுள்ள பதிவில், தமது பிரச்சார பயணத்தின் போது, பெருந்திரளாக கூடிய கூட்டம், திமுக அரசுக்கு எதிரான மக்களின் மனநிலையை வெளிப்படுத்துவதாக குறிப்பிட்டுள்ளார்.

பிரதமர் திரு. நரேந்திர மோடியின் தலைமையின் கீழ், அசைக்க முடியாத நம்பிக்கையையும், ஆட்சி மாற்றம் வேண்டும் என்ற அவர்களது விருப்பத்தையும் இது பிரதிபலிப்பதாகவும் திரு. நிதின் நபின் கூறியுள்ளார்.

அனைத்து தரப்பினரும் பயன்பெறும் வகையில் திமுக அரசு திட்டங்களை செயல்படுத்தியுள்ளதாக அக்கட்சியின் தலைவர் திரு. மு.க. ஸ்டாலின் கூறியுள்ளார்.

சமூகவலைதளத்தில் இதனை தெரிவித்துள்ள அவர், இதன் காரணமாக மக்கள் மகிழ்ச்சியுடன் உள்ளதாக குறிப்பிட்டுள்ளார்.

திமுகவினர் அடுத்த 10 நாட்களும் ஓய்வின்றி பணியாற்றி, வெற்றியை உறுதி செய்ய வேண்டும் என்றும் திரு. மு.க. ஸ்டாலின் கூறியுள்ளார்.

இந்த தேர்தலில் அஇஅதிமுக தலைமையிலான தேசிய ஜனநாயக கூட்டணிக்கு வரவேற்பு அதிகரித்து வருவதாக அக்கட்சியின் பொதுச்செயலாளர் திரு. எடப்பாடி பழனிசாமி கூறியுள்ளார்.

சமூகவலைதளத்தில் இதனை தெரிவித்துள்ள அவர், மக்கள் ஆட்சி மாற்றத்தை விரும்புவதாக குறிப்பிட்டுள்ளார்.

தாம் மேற்கொள்ளும் பிரச்சாரப் பயணத்தின் போது இதனை உணர முடிவதாகவும் திரு. எடப்பாடி பழனிசாமி கூறியுள்ளார்.

தமிழ்நாடு காங்கிரஸ் கமிட்டியின் முன்னாள் தலைவர் திரு. கே.வி. தங்கபாலு, தருமபுரியில் தேர்தல் பிரச்சாரம் மேற்கொண்டு பேசினார்.

திமுக தேர்தல் அறிக்கையில் இடம்பெற்றுள்ள வாக்குறுதிகள் அனைத்தும் நிறைவேற்றப்படும் என்று அவர் உறுதியளித்தார்.

இந்த தேர்தலில் திமுக தலைமையிலான மதச்சார்பற்ற முற்போக்கு கூட்டணி

வெற்றிபெறும் என்றும் திரு. கே.வி. தங்கபாலு நம்பிக்கை தெரிவித்தார்.

நாம் தமிழர் கட்சியின் தலைமை ஒருங்கிணைப்பாளர் திரு. சீமான்,

பெரம்பலூரில் தேர்தல் பிரச்சாரம் மேற்கொண்டு பேசினார்.

பணநாயகத்தை வீழ்த்தி, ஜனநாயகம் வெற்றிபெற தங்கள் கட்சிக்கு வாய்ப்பளிக்குமாறு அவர் கேட்டுக் கொண்டார்.

நாம் தமிழர் கட்சி ஆட்சி போறுப்பேற்றால் கல்வி மற்றும் மருத்துவ

சேவைகளும், குடிநீர் விநியோகமும் கட்டணமின்றி வழங்கப்படும் என்றார்.

இலவச திட்டங்களுக்கு வாய்ப்பே இல்லை என்றும் திரு. சீமான்

திட்டவட்டமாக தெரிவித்தார்.

தமிழக வெற்றிக் கழகத்தின் தலைவர் திரு. விஜய், கன்னியாகுமரியில்

பிரச்சாரம் மேற்கொண்டு பேசினார்.

ஊழலற்ற சிறந்த நிர்வாகத்தை வழங்க வேண்டும் என்பதே தமது கட்சியின்

நிலைப்பாடு என்று அவர் கூறினார்.

இந்த தேர்தலில் தமிழக வெற்றிக் கழகம் வெற்றிபெறும் என்றும் திரு. விஜய்

நம்பிக்கை தெரிவித்தார்.

>>>>>><<<<<<

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவைத் தேர்தலையொட்டி, தொகுதி வாரியாக எமது செய்தியாளர் வழங்கும் இந்த தொகுப்பில் இன்று இடம்பெறுகிறது சேலம் மாவட்டத்துக்கு உட்பட்ட 6 தொகுதிகள்.

(வாய்ஸ் பைட் - தொகுப்பு - 3 min. 24 sec. செகண்ட்ஸ்)

>>>>>><<<<<<

மேற்குத் தொடர்ச்சி மலை மாவட்டங்களுக்கு உட்பட்ட ஒரு சில பகுதிகளில் அடுத்த ஐந்து தினங்களுக்கு மழைக்கு வாய்ப்புள்ளதாக வானிலை ஆய்வு மையத்தின் தென்மண்டல இயக்குநர் டாக்டர் வி.ஆர். துரை கூறியுள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(சவுண்ட் பைட் - துரை 43 செகண்ட்ஸ்)

>>>>>><<<<<<

மாவட்டச் செய்திகள்

மதுரையில் சட்டப்பேரவை தேர்தல் வாக்குப்பதிவு அமைதியாக நடைபெறுவதை உறுதி செய்யும் வகையில், காவல்துறையின் சார்பில் சிறப்பு ஒத்திகை நிகழ்ச்சி இன்று ஆயுதப்படை மைதானத்தில் இன்று நடைபெற்றது.

>>>>><<<<<

காஞ்சிபுரம் மாவட்டத்தில் 100 சதவீத வாக்குப்பதிவின் முக்கியத்துவத்தை எடுத்துரைக்கும் வகையில், விழிப்புணர்வு நிகழ்ச்சிகள் இன்று நடைபெற்றன.

>>>>><<<<<

சேலம் மாவட்டம், ஓமலூரில் உள்ள கோட்டை விஜயராகவ பெருமாள் கோவில் மகாகும்பாபிஷேகம் இன்று வெகுவிமரிசையாக நடைபெற்றது.

>>>>><<<<<

விளையாட்டுச் செய்திகள்

ஆசிய பேட்மிண்டன் சாம்பியன் போட்டியில் இந்தியாவின் ஆயுஷ் ஷெட்டி வெள்ளிப்பதக்கம் வென்றார்.

சீனாவில் நடைபெற்ற இப்போட்டியின் ஆடவர் ஒற்றையர் பிரிவில் அவர் இப்பதக்கத்தை கைப்பற்றினார்.

-----

Menorca ஓப்பன் செஸ் போட்டியில், இந்தியாவின் Nihal Sarin பட்டம்

வென்றார்.

10 சுற்று முடிவில், 6 புள்ளிகளுடன் அவர் இப்பட்டத்தை கைப்பற்றினார்.

>>>>><<<<<

துருக்கியில் நடைபெற்ற சர்வதேச டேபிள் டென்னிஸ் போட்டியில் இந்தியா

2 தங்கம், 2 வெள்ளிப்பதக்கங்களை வென்றது.

மகளிர் இரட்டையர் பிரிவில் Ayhika Mukherjee – Sutirtha Mukherjee

இணை தங்கப்பதக்கத்தையும், Diya Chitale – Yashaswini Chorpade இணை

வெள்ளிப்பதக்கத்தையும் வென்றது.

கலப்பு இரட்டையர் பிரிவில் Harmeet Desai - Yashaswini Chorpade இணை

தங்கப்பதக்கம் வென்றது.

மகளிர் ஒற்றையர் பிரிவில் Yashaswini Chorpade வெள்ளிப்பதக்கம்

வென்றார்.

>>>>><<<<<

கொழும்பில் நடைபெற்ற 14 வயதுக்குட்பட்டோருக்கான ஆசிய டென்னிஸ்

சாம்பியன் போட்டியில், இந்தியா வெள்ளிப்பதக்கம் வென்றது.